

महाराष्ट्र वैद्यकीय आरोग्य सेवा गट-अ
(वेतनश्रेणी रु.१५६००-३९१००+ग्रेडपे रु.५४००)
या संवर्गात सन २०११-१२ या वर्षात स्वतंत्र निवड
मंडळामार्फत पदव्युत्तर पदवी / पदविका व
एम.बी.बी.एस अहर्ताधारक वैद्यकीय अधिकाऱ्यांची
निवड करणेबाबत

महाराष्ट्र शासन

सार्वजनिक आरोग्य विभाग
शासन निर्णय क्र. मवैअ-२०११/प्र.क्र.७४५/११/सेवा-३
मंत्रालय, मुंबई ४०००३२
दिनांक २३ मे, २०१२

- वाचा:** १) महाराष्ट्र वैद्यकीय व आरोग्य सेवा गट-अ मधील वैद्यकीय अधिकारी (सेवा प्रवेश) नियम - २०००, दि. ३०/१०/२०००
२) सार्वजनिक आरोग्य विभाग, शासन परिपत्रक क्र. मवैअ-१२०६/१००४/प्र.क्र.७३७/सेवा-३, दिनांक ३०/०५/२००७
३) महाराष्ट्र वैद्यकीय व आरोग्य सेवा गट-अ मधील वैद्यकीय अधिकारी (सेवा प्रवेश) (सुधारणा) नियम, २००९, दि. २१/०५/२००९
४) महाराष्ट्र वैद्यकीय व आरोग्य सेवा गट-अ मधील वैद्यकीय अधिकारी (सेवा प्रवेश)(सुधारणा), नियम-२०१३, दि. ०२/११/२०११
५) सार्वजनिक आरोग्य विभाग, शासन निर्णय क्र. मवैअ-२०११/प्र.क्र.७४५/११/सेवा-३ दि. २५/११/११ व समक्रमांक शासन निर्णय /शुध्दीपत्रक दि. २/१२/२०११
६) सार्वजनिक आरोग्य विभाग, शासन निर्णय क्र.जिरुप-२०१२/प्र.क्र.२४/आरोग्य-३अ, दि. २२/०३/२०१२

प्रस्तावना :

महाराष्ट्र वैद्यकीय व आरोग्य सेवा गट-अ या संवर्गातील वैद्यकीय अधिकारी पदांचे सेवा प्रवेश नियम संदर्भित क्र. १ वरील दिनांक ३०/१०/२००० अन्वये अधिसूचित करण्यात आलेले असून त्यामध्ये वरील संदर्भित क्र. ३ व ४ वरील अधिसूचनान्वये वेळो-वेळी सुधारणा करण्यात आलेल्या आहेत. त्याचबरोबर संदर्भित क्र. २ वरील आदेशान्वये राज्यातील आरोग्य सेवांतर्गत ग्रामीण व उपजिल्हा रुग्णालयातील विशेषतज्ञ वैद्यकीय अधिकाऱ्यांच्या पदस्थापना व बदल्याबाबत धोरण निश्चित करण्यात आले आहे. उपरोक्त क्र.४ वरील आदेशान्वये वैद्यकीय अधिकारी गट-अ संवर्गातील विविध विशेषज्ञ अहर्ता प्राप्त उमेदवारांची निवड करण्याच्या संदर्भाने सेवा प्रवेश नियमात सुधारणा करण्यात आलेल्या आहेत. त्यानुसार सन-२०११-१२ या वर्षात वैद्यकीय अधिकारी गट-अ संवर्गात एम.बी.बी.एस. तसेच पदव्युत्तर पदवि / पदविका अहर्ताधारक उमेदवारांची भरावयाची एकूण पदे उपरोक्त संदर्भित क्र. ५ वरील दि. २५/११/२०११ व २/१२/२०११ अन्वये निश्चित करण्यात आलेली आहेत.

शासन निर्णय :

राज्याच्या आरोग्य सेवांतर्गत जनसामान्यांना आवश्यक त्या सर्व विशेष तज्ञांच्या सेवा उपलब्ध होण्याच्या अनुषंगाने शासकीय रुग्णालयातील विशेषतज्ञ वैद्यकीय अधिकाऱ्यांच्या पदस्थापनेच्या अनुषंगाने संदर्भ क्र. ६ वरील दि. २२/३/२०१२ अन्वये शासनाने निकष / धोरण निश्चित केले आहे. त्या अनुषंगाने व वर नमुद केलेल्या दि. ३०/०५/२००७ च्या आदेशानुसार राज्यातील सर्व जनसामान्यास आवश्यक त्या सर्व रुग्णसेवा उपलब्ध होण्यासाठी विशेषतज्ञ वैद्यकीय अधिकारी उपलब्ध होण्याच्या दृष्टीकोनातून शासनाच्या धोरणानुसार पदनिश्चितीबाबत पडताळणी करून विशेष तज्ञ वैद्यकीय अधिकाऱ्यांची पदे निश्चित

करण्याबाबत वरील संदर्भित क्र. ५ वरील आदेश अधिक्रमित करून पुढीलप्रमाणे निर्णय घेण्यात आलेला आहे :

महाराष्ट्र वैद्यकीय व आरोग्य सेवा गट-अ संवर्गातील वैद्यकीय अधिकारी पदाच्या सेवा प्रवेश नियमातील तरतुदीनुसार पदभरतीचे प्रमाण विचारात घेता सन २०११-१२ मध्ये नामनिर्देशनाच्या कोट्यातील उपरोक्त संदर्भ क्र. ३ व ५ अन्वये आवश्यक असलेले प्रमाण विचारात घेता असलेली विशेषतज्ञांची कमतरता व प्रशासकीय आवश्यकतेनुसार पदव्युत्तर पदवी / पदविकास अहर्ताधारक उमेदवारांमधून भरावयाची एकूण पदे याबाबतचा तपशील पुढील विवरणपत्रामध्ये दर्शविण्यात आलेला आहे.

क्र.	विशेषतज्ञ	विशेषतज्ञांची कमतरता	विशेषतज्ञांची भरावयाची पदे
१	बालरोगतज्ञ	३७६	२२६
२	भिषक	१२३	७४
३	शल्यचिकित्सक	१२६	६३
४	भूलतज्ञ	४३१	१२९
५	स्त्रीरोगतज्ञ	२७७	१६६
६	क्ष-किरणतज्ञ	१८	१८
७	क्षयरोगतज्ञ	२०	२०
८	अस्थिव्यंगोपचारतज्ञ	५९	५९
९	त्वचारोगतज्ञ	१३	१३
१०	नोत्ररोगतज्ञ	-१	०
११	नाक,कान, घसा तज्ञ	-१४	०
१२	शरीरविकृतीशस्त्र	-१	०
१३	इतर	-१४	०
	एकूण	१,४४३	७६८

उपरोक्त विवरणपत्रातील स्तंभ क्र. ३ मध्ये नमुद केल्याप्रमाणे आवश्यक विशेषतज्ञापैकी प्रशासकीय आवश्यकता लक्षात घेऊन विशेष तज्ञांची पदे सन २०११-१२ मध्ये जाहिर करून निवड मंडळामार्फत भरण्याच्या अनुषंगाने सदरची विशेषतज्ञांची पदे निश्चित करण्यात आलेली आहेत. एम.बी.बी.एस.अहर्ताधारक उमेदवारांची शासन समक्रमांक दि.२५/११/२०११ व २/१२/२०११ अन्वये जाहिर केल्याप्रमाणे २९० पदे राहतील.

सदरचा शासन निर्णय महाराष्ट्र शासनाच्या (www.maharashtra.gov.in) या वेबसाईटवर प्रसिध्द करण्यात आलेला असून त्याचा संकेतांक क्र.२०१२०५२३१४२८०८५८००१ असा आहे.

महाराष्ट्राचे राज्यपाल यांच्या आदेशानुसार व नावाने.

(ता.मा.कोळेकर)
उपसचिव , महाराष्ट्र शासन

प्रति,
संचालक, आरोग्य सेवा, मुंबई
सहसंचालक, आरोग्य सेवा (अ. व प्र.), मुंबई
उपसंचालक आरोग्य सेवा, सर्व परिमंडळे
जिल्हा शल्य चिकित्सक, सर्व
जिल्हा आरोग्य अधिकारी,सर्व
जिल्हा कोषागार अधिकारी, सर्व
कक्ष अधिकारी (निवडमंडळ), सार्वजनिक आरोग्य विभाग, मंत्रालय, मुंबई.
महालेखापाल, महाराष्ट्र १/२, (लेखा व अनुज्ञेयता/लेखापरीक्षा), महाराष्ट्र राज्य, मुंबई - नागपूर
निवड नस्ती , सेवा-३